

ನವರಿಗೆ ಒಂದು ಪತ್ರ ಬರೆದಿದ್ದಾರೆ. ಏನಂದರೆ, ದಿನಾಂಕ 15-7-85ರಂದು ದಿವಂಗತ ಕೆಂಗಲ್ ಹನುಮಂತಯ್ಯನವರ ಪುತಿಮೆ ವಿಷಯದಲ್ಲಿ ತಾವುಗಳು ಸಲ್ಲಿಸಿದ ಮನವಿ ನನ್ನ ಕೈಸೇರಿದೆ. ಅವರ ಸುಂದರ ಭಾವಚಿತ್ರದಂತೆ ಪುತಿಮೆಯನ್ನು ನಿರ್ಮಿಸುವ ಸಲುವಾಗಿ ತಿಲ್ಲುಕಲಾಪರಿಣತರೊಬ್ಬರ ಹೆಸರನ್ನು ತಾವುಗಳು ಒಪ್ಪುತ್ತದ್ದಿರಬಹುದು ಸೂಚಿಸಿದರೆ ಈ ಕೆಲಸವನ್ನು ಅವರಿಗೆ ಒಪ್ಪಿಸುವುದಕ್ಕೆ ನನ್ನ ಅಭ್ಯಂತರವೇನೂ ಇರುವುದಿಲ್ಲ ಎಂದು ಪತ್ರ ಬರೆದಿದ್ದಾರೆ. ಮುಂದೆ ಅವರಿಂದ ಉತ್ತರ ಬಂದಮೇಲೆ ಮುಂದಿನ ಕ್ರಮವನ್ನು ಸರ್ಕಾರ ಕೈಕೊಳ್ಳುತ್ತದೆಂದು ಸನ್ಮಾನ್ಯ ಸದಸ್ಯರಿಗೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

(7) ಕರ್ನಾಟಕ ರಾಜ್ಯದಲ್ಲಿ ಬಡತನ ರೇಖೆಯಿಂದ ಕೆಳಗಿರುವ ಜನರ ಸಮೀಕ್ಷೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದ ಎಲ್ಲ ಗ್ರಾಮಗಳಲ್ಲಿ ಬಡತನ ರೇಖೆಯಿಂದ ಕೆಳಗಿರುವ ಜನರ ಸಮೀಕ್ಷೆಯನ್ನು ಸರ್ಕಾರದ ಸೌಲಭ್ಯವನ್ನು ಒದಗಿಸಲು ಸಂಬಂಧಪಟ್ಟ ಅಧಿಕಾರಿಗಳು ನಡೆಸುತ್ತಿದ್ದು, ಇಂತಹ ಸಮೀಕ್ಷೆಯನ್ನು ನಗರ ಪ್ರದೇಶಗಳಲ್ಲಿ, ತಾಲ್ಲೂಕ್ ಕೇಂದ್ರಗಳಲ್ಲಿ ನಡೆಸುತ್ತಿಲ್ಲವೆಂದು ತಿಳಿದು ಬಂದಿದೆ. ಅದೇ ರೀತಿ ಗ್ರಾಮಗಳಲ್ಲಿ ವಾಸ ಮಾಡುವ ಬಡವರಲ್ಲಿ ನೂರಕ್ಕೆ 50 ಜನರನ್ನು ಕೈಬಿಡುತ್ತಿರುವುದು ತಿಳಿದು ಬಂದಿರುತ್ತದೆ. ಆದ್ದರಿಂದ ಕಡುಬಡವರಿಗೆ ಸಂಬಂಧಪಟ್ಟ ಸಾರ್ವಜನಿಕ ಮಹತ್ವವಾದ ಈ ವಿಷಯದ ಬಗ್ಗೆ ತಮ್ಮ ಮೂಲಕ ಸರ್ಕಾರದ ಗಮನವನ್ನು ಸೆಳೆಯ ಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, 20 ಅಂಶಗಳ ಕಾರ್ಯಕ್ರಮದ ಕೆಳಗೆ ಬಡತನ ರೇಖೆಯಿಂದ ಕೆಳಗಿರುವ ಜನರ ಒಂದು ಸಮೀಕ್ಷೆಯನ್ನು ನಮ್ಮ ಅಧಿಕಾರಿಗಳು ಸರ್ಕಾರದ ನೀತಿಯ ಪ್ರಕಾರ ಮಾಡುತ್ತಿದ್ದಾರೆ. ಈಗ ಇದು ನಗರ ಪ್ರದೇಶಗಳಿಗೆ ಅನ್ವಯವಾಗುವುದಿಲ್ಲ. ನಮ್ಮ ಈಗಿನ ಹೊಸ ಯೋಜನೆಗಳನ್ನು ನಗರ ಪ್ರದೇಶಗಳಲ್ಲಿಯೂ ಸಹ ಅನ್ವಯ ಮಾಡುವ ಸಂದರ್ಭ ಬಂದಾಗ ಅಲ್ಲಿಯೂ ಸಮೀಕ್ಷೆಯನ್ನು ಮಾಡುತ್ತೇನೆ. ಈಗ ನಡೆಸುತ್ತಿರುವ ಸಮೀಕ್ಷೆಯಲ್ಲಿ ಕೆಲವು ಜನರ ಹೆಸರುಗಳು ಬಿಟ್ಟು ಹೋಗುತ್ತಿವೆ ಎಂದು ಹೇಳಿದ್ದಾರೆ. ಈಗ ನಮ್ಮ ಅಧಿಕಾರಿಗಳು ಸರ್ಕಾರದ ಆದೇಶದ ಪ್ರಕಾರ ಸಮೀಕ್ಷೆ ಮಾಡುತ್ತಿದ್ದಾರೆ. ಒಂದುವೇಳೆ ಯಾವುದಾದರೂ ಹಳ್ಳಿಗಳು ಬಿಟ್ಟು ಹೋಗಿದ್ದರೆ, ಅದನ್ನು ನಮ್ಮ ಗಮನಕ್ಕೆ ತಂದರೆ, ನಾವು ಅವುಗಳನ್ನೂ ಸಹ ಸೇರಿಸಿಕೊಳ್ಳುತ್ತೇವೆ.

(8) ಹುಣಸೂರು, ವೆರಿಯಪಟ್ಟಣ ಮತ್ತು ಹೆಚ್.ಡಿ. ಕೋಟೆ, ಕೆ.ಆರ್. ನಗರದಲ್ಲಿ ಹೊಗೆಸೊಪ್ಪು ಬೇಯಿಸಲು ರೈತರಿಗೆ ಸೌದೆ ಒದಗಿಸುವುದು.

ಶ್ರೀ ಕೆ. ವೆಂಕಟೇಶ್.—ಮಾನ್ಯ ಅಧ್ಯಕ್ಷರೇ, ವರ್ಜೀನಿಯಾ ಹೊಗೆಸೊಪ್ಪನ್ನು ಹೆಚ್ಚಾಗಿ ಖರೀದಾಪಟ್ಟಣ, ಹುಣಸೂರು, ಹೆಚ್.ಡಿ. ಕೋಟೆ, ಕೆ.ಆರ್. ನಗರಗಳಲ್ಲಿ ರೈತರು ಹೆಚ್ಚಾಗಿ ಬೆಳೆಯುತ್ತಿದ್ದು, ಈಗ ಈ ಹೊಗೆಸೊಪ್ಪನ್ನು ಬೇಯಿಸಲು ಬೇಕಾದ ಸೌದೆ ಮತ್ತು ಕಲ್ಲಿದ್ದಲು ಸಿಗದ ಬಹಳ ತೊಂದರೆ ಗೊಡಗಿದ್ದಾರೆ. ಆದ್ದರಿಂದ ಸರ್ಕಾರದವರು ಕೂಡಲೇ ಮೇಲ್ಕಂಡ ಪ್ರದೇಶಗಳಲ್ಲಿ ಹೊಗೆಸೊಪ್ಪು ಬೆಳೆಯತಕ್ಕ ರೈತರಿಗೆ ಬೇಯಿಸಲು ಬೇಕಾದ ಸೌದೆ ಮತ್ತು ಕಲ್ಲಿದ್ದಲನ್ನು ಒದಗಿಸಲು ಕ್ರಮ ಕೈಕೊಳ್ಳಬೇಕೆಂದು ತಮ್ಮ ಮೂಲಕ ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರು ಈ ವಿಷಯವನ್ನು ಈಗ ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಇದರ ಬಗ್ಗೆ ಮಾಹಿತಿ ತರಿಸಿಕೊಂಡು ಉತ್ತರ ಕೊಡುತ್ತೇನೆ.

(9) ಪಂಚಾಯತ್ ನೌಕರರಿಗೆ ಹೆಚ್ಚಿನ ವೇತನ ಶ್ರೇಣಿ ಕೊಡುವುದು.

ಶ್ರೀ ಕೆ. ವಸಂತಬಂಗೇರ.—ಮಾನ್ಯ ಅಧ್ಯಕ್ಷರೇ, ಸುಮಾರು 15 ವರ್ಷಕ್ಕೂ ಮೇಲ್ಪಟ್ಟು ಪಂಚಾಯತ್ ನೌಕರರಾಗಿ ಕೇವಲ 20,30,50 ರೂಪಾಯಿಗಳ ಮಾಸಿಕ ವೇತನದಲ್ಲಿ ದುಡಿಯುತ್ತಿದ್ದ ಪಂಚಾಯತ್ ನೌಕರರು, ತಮ್ಮನ್ನು ಸರಕಾರಿ ನೌಕರರನ್ನಾಗಿ ಮಾಡುವುದಲ್ಲದೆ 1977 ಮತ್ತು 1982ರ ವೇತನ ಶ್ರೇಣಿ ನೀಡುವಂತೆ ಸರ್ಕಾರವನ್ನು ಪದೇಪದೇ ಒತ್ತಾಯಿಸುತ್ತಾ ಬಂದಿದ್ದಾರೆ. ಆದರೆ ಅವರ ಈ ಒತ್ತಾಯ ಬೇಡಿಕೆಗಳಿಗೆ ಉತ್ತರವಾಗಿ ವಿಭಾಗಾಧಿಕಾರಿಗಳು, ಪಂಚಾಯತ್ ನೌಕರರನ್ನು ಕೆಲಸದಿಂದ ವಿಮುಕ್ತಗೊಳಿಸುವಂತೆ ಆಜ್ಞೆಯನ್ನು ಹೊರಡಿಸಿರುತ್ತಾರೆ. ಸುಮಾರು 15 ವರ್ಷಗಳಿಗೂ ಮೇಲ್ಪಟ್ಟು ಅಲ್ಲ ವೇತನಕ್ಕೆ ದುಡಿದ ಈ ಪಂಚಾಯತ್ ನೌಕರರಿಗೆ ರಕ್ಷಣೆ ಕೊಡಬೇಕಾದ ಸರ್ಕಾರವೇ ಈ ರೀತಿ ಆಜ್ಞೆ ಹೊರಡಿಸಿದ್ದು ಅನ್ಯಾಯವಲ್ಲವೇ ? ಸದರಿ ಪಂಚಾಯತ್ ನೌಕರರಿಗೆ ರಕ್ಷಣೆ ಕೊಡುವ ನಿಟ್ಟಿನಲ್ಲಿ ಪಂಚಾಯತ್ ನೌಕರರನ್ನು ಕೆಲಸದಿಂದ ವಿಮುಕ್ತಗೊಳಿಸುವಂತೆ ಹೊರಡಿಸಿದ ಆಜ್ಞೆಗೆ ತಡೆಯಾಜ್ಞೆ ನೀಡುವಿರಾ ? ಅಲ್ಲದೇ ಪಂಚಾಯತ್ ನೌಕರರನ್ನು ಸರಕಾರಿ ನೌಕರರೆಂದು ಪರಿಗಣಿಸಿ 1977 ರಿಂದ ವೇತನ ಶ್ರೇಣಿಯನ್ನು ನೀಡಿ 'ಜೀವ ವಿಮುಕ್ತ'ರನ್ನಾಗಿ ಮಾಡುವಿರಾ ? ಹಾಗಿದ್ದಲ್ಲಿ ಯಾವಾಗ

ಅಜ್ಜಿಯನ್ನು ಮಾಡುತ್ತೀರಿ ? ಈ ಬಗ್ಗೆ ಸ್ಪಷ್ಟವಾದ ಹೇಳಿಕೆಯನ್ನು ನೀಡಬೇಕಾಗಿ ಈ ಮೂಲಕ ಸರ್ಕಾರವನ್ನು ಒತ್ತಾಯಿಸುತ್ತಿದ್ದೇನೆ.

ಶ್ರೀಮತಿ ಮನೋರಮ ಮಧ್ವರಾಜ್.—ಮಾನ್ಯ ಅಧ್ಯಕ್ಷರೇ, ನನ್ನ ನೋಟೀಸ್ ಸಹ ಮೇಲ್ಕಂಡಂತೆ ಇದೆ. ಅದನ್ನು ಓದಿ ಹೇಳುತ್ತೇನೆ.—

ಸರ್ಕಾರವು ಕನಿಷ್ಠ ವೇತನ ಕಾಯಿದೆಯನ್ನು ಜಾರಿಗೆ ತಂದಿದ್ದರೂ ಸಹ, ಅನೇಕ ವರ್ಷಗಳಿಂದ ಗ್ರಾಮ ಪಂಚಾಯಿತಿಗಳಲ್ಲಿ ನೌಕರರಾಗಿ ಕೇವಲ 20.30.50 ರೂಪಾಯಿಗಳ ಮಾಸಿಕ ವೇತನದಿಂದ ಕೆಲಸ ಮಾಡುತ್ತಿದ್ದವರ ವೇತನವನ್ನು ಹೆಚ್ಚಿಸುವ ಬದಲು ಮೈಸೂರು ವಿಭಾಗಾಧಿಕಾರಿಗಳವರು ತಮ್ಮ ಆದೇಶ ಸಂಖ್ಯೆ ವಿ.ಪಿ.ಸಿ. ಇ.ಸಿ.ಬಿ.ಶಿ. 85-86 ತಾರೀಖು 23-5-1985ರಂತೆ 1969ರ ನಂತರ ನೇಮಕಾತಿ ಹೊಂದಿದ ಎಲ್ಲ ನೌಕರರನ್ನು ಸೇವೆಯಿಂದ ವಿಮುಕ್ತಿಗೊಳಿಸಲು ಅಜ್ಜಿ ನೀಡಿದ್ದು ದುರದೃಷ್ಟಕರ. ಎಲ್ಲ ನೌಕರರಿಗೂ 1977, 1982ರ ವೇತನ ಶ್ರೇಣಿ ನೀಡುವ ಬದಲು ಕೇವಲ ಗೋಕರ್ಣ ಪಂಚಾಯಿತಿಗೆ ಮಾತ್ರ ಈ ಸೌಲಭ್ಯ ನೀಡಿದ್ದು ತೀರ ಅನ್ಯಾಯ. ಈ ತಾರತಮ್ಯದ ಕುರಿತು ಸ್ಪಷ್ಟೀಕರಣ ನೀಡಬೇಕು. ಈಗ ಹೊರಡಿಸಿದ ವಿಭಾಗಾಧಿಕಾರಿಗಳ ಅಜ್ಜಿಯನ್ನು ಹಿಂತೆಗೆದುಕೊಂಡು ತೀರಾ ಕಷ್ಟದಲ್ಲಿರುವ ಬಹುತೇಕ ಹರಿಜನ ಗಿರಿಜನರೇ ಇರುವ ಈ ನೌಕರರಿಗೆ ನಿಯಮದಂತೆ ವೇತನ ನೀಡಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಈ ಎರಡು ವಿಷಯಗಳಿಗೆ ಸಂಬಂಧಪಟ್ಟಂತೆ ನನ್ನ ಹತ್ತಿರ ಈಗ ಮಾಹಿತಿ ಇಲ್ಲ. ಮಾಹಿತಿ ಪಡೆದು ಸ್ಪೆಷಿಮೆಂಟ್ ಮಾಡುತ್ತೇನೆ.

(10) ಬ್ರಹ್ಮಾವರನ ತೋಟದ ಪಡುಕೆರೆಯಲ್ಲಿ ಸಮುದ್ರ ಕೊರೆತ.

ಶ್ರೀ ಬಸವರಾಜ್ (ಬ್ರಹ್ಮಾವರ).—ಮಾನ್ಯ ಅಧ್ಯಕ್ಷರೇ, ಬ್ರಹ್ಮಾವರ ಮತದಾರ ಕ್ಷೇತ್ರದ ತೋಟದ ಪಡುಕೆರೆಯಲ್ಲಿ ಸಮುದ್ರ ಕೊರೆತವು ಪ್ರಾರಂಭವಾಗಿದ್ದು ಈಗಾಗಲೇ ತೋಟಗಳು ಸಮುದ್ರದ ಪಾಲಾಗಿವೆ, ಹಾಗಾಗಿ ಈ ವಿಭಾಗದಲ್ಲಿ ಸಮುದ್ರಕ್ಕೆ ತಡೆಗೋಡೆಯನ್ನು ನಿರ್ಮಿಸಲು ತಕ್ಷಣ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಬೇಕು ಮತ್ತು ಅನಾಹುತಕ್ಕೆ ಈಡಾದವರಿಗೆ ಪರಿಹಾರವನ್ನು ಕೂಡಲೇ ಒದಗಿಸಬೇಕೆಂದು ತಮ್ಮ ಮುಖಾಂತರ ಸರ್ಕಾರವನ್ನು ಒತ್ತಾಯಿಸುತ್ತಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಲೋಕೋಪಯೋಗಿ ಇಲಾಖೆಯ ಸಚಿವರು ನನಗೆ ಇದರ ಬಗ್ಗೆ ತಿಳಿಸುವುದಕ್ಕೆ ಹೇಳಿದ್ದಾರೆ. ಏನಂದರೆ, ಈ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆ. ಅದರಿಂದ ಸರ್ಕಾರ ಈ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತದೆಂದು ಈ ಸದನಕ್ಕೆ ತಿಳಿಸಬೇಕೆಂದು ನನಗೆ ಹೇಳಿದ್ದಾರೆ. ಅದರಂತೆ ನಾನು ಮಾನ್ಯ ಸದಸ್ಯರಿಗೆ ತಮ್ಮ ಮೂಲಕ ಇದನ್ನು ತಿಳಿಸುತ್ತಿದ್ದೇನೆ.

1-30 p.m.

(11) ರಾಜ್ಯದ ಕೆಲವು ಕಾಲೇಜುಗಳಲ್ಲಿ ಪಿ.ಯು.ಸಿ ಅಂಕಗಳ ಪಟ್ಟಿ ಒದಗಿಸದಿರುವುದು.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ.—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಹಲವಾರು ಕಾಲೇಜುಗಳಲ್ಲಿ, ಜೂನಿಯರ್ ಕಾಲೇಜುಗಳಲ್ಲಿ ಪಿ.ಯು.ಸಿ. ಪರಿಶೀಲನೆ ತಡೆಹಿಡಿಯಲಾಗಿದೆ. ಪಿ.ಯು.ಸಿ. ಬೋರ್ಡ್‌ನ ನವರು ಈ ಪರಿಶೀಲನೆಯನ್ನು ತಡೆಹಿಡಿದ ಕಾರಣ ಏನು.

ಅಧ್ಯಕ್ಷರು.—ನೀವು ನೋಟೀಸ್ ಕೊಟ್ಟ ಪ್ರಕಾರ ಓದಿ. ಬೇರೆ ಏನು ಒದಬಾರದು. ನಿಮ್ಮಲ್ಲಿ ಒಂದು ನೋಟೀಸ್ ಕಾಪಿ ಇರಬೇಕಲ್ಲ, ಇಲ್ಲದೇ ಹೋದರೆ ಅವರಿಗೆ ಒಂದು ನೋಟೀಸನ್ನು ಕೊಡಿ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ.—ಪಿ.ಯು.ಸಿ. ಬೋರ್ಡ್‌ನ ಮಾರ್ಕ್ಸ್ ಕಾರ್ಡ್ ಬಾರದ ಕುರಿತು ರಾಜ್ಯದ ಹಲವಾರು ಜೂನಿಯರ್ ಕಾಲೇಜು ಮತ್ತು ಕಾಲೇಜುಗಳಿಗೆ ಪಿ.ಯು.ಸಿ. ಬೋರ್ಡ್‌ನಿಂದ ಮಾರ್ಕ್ಸ್ ಕಾರ್ಡ್ ಮತ್ತು ಫಲಿತಾಂಶಗಳು ಬರದೇ ವಿಧ್ಯಾರ್ಥಿಗಳಿಗೆ ತಮ್ಮ ಮುಂದಿನ ವ್ಯಾಸಂಗಕ್ಕೆ ಹೋಗಲು ಬಹಳಷ್ಟು ಕಷ್ಟಪಡುತ್ತಿರುವ ಕುರಿತು, ಬಹಳಷ್ಟು ಮನವಿಗಳು ಈಗಾಗಲೇ ಬಂದಿರುವುದರಿಂದ ಈ ವಿಚಾರವನ್ನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ. ಮತ್ತು.....

ಅಧ್ಯಕ್ಷರು.—ಮತ್ತು ಎಂಬುದು ಅಲ್ಲಿ ಇಲ್ಲ, ಸಾಕು ಕುಳಿತುಕೊಳ್ಳಿ. ಬಂಗಾರಪ್ಪನವರೇ ನೀವು ಅವರಿಗೆ ಸ್ವಲ್ಪ ಹೇಳಿ, ಇದು ಸರಿಯಲ್ಲ. ಪ್ರತಾಪಚಂದ್ರ ಶೆಟ್ಟಿಯವರೇ ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ.—ಅಧ್ಯಕ್ಷರೇ.....

ಅಧ್ಯಕ್ಷರು.—ಬಂಗಾರಪ್ಪನವರೇ, ಸ್ವಲ್ಪ ದಯವಿಟ್ಟು ಅವರಿಗೆ ಹೇಳಿ. ನೀವು ಕುಳಿತುಕೊಳ್ಳಿ.